



AZƏRBAYCAN RESPUBLİKASININ QIDA TƏHLÜKƏSİZLİYİ AGENTLİYİ

Q Ə R A R

№ 005/256

Bakı şəhəri

“06” fevral 2023-cü il

Azərbaycan Respublikası ərazisinin başqa ölkələrdən keçə biləcək yoluxucu heyvan xəstəliklərindən qorunması ilə bağlı tədbirlər haqqında

Ümumdünya Heyvan Sağlamlığı Təşkilatının (ÜHST) 2023-cü il 27 yanvar - 3 fevral tarixli rəsmi məlumatlarına əsasən, Niderland Krallığının Cənubi Hollandiya (Zuid-Holland) əyalətində süngərvəri ensefalopatiya, İordaniya Haşimilər Krallığının Zarqa (Zarqa) əyalətində, İraq Respublikasının Bəsrə (Al-Basrah), Nəcəf (An-Najaf), Dəhuk (Dihok), Ərbil (Arbil), Bağdad (Baghdad), Diyalə (Diyala) və Süleymaniyyə (As-Sulaymaniyah) əyalətlərində dabaq, İsveç Krallığının Blekinqe (Blekinge) əyalətində Nyukasl, Rumıniyanın Braşov (Braşov) inzibati ərazi vahidində, Almaniya Federativ Respublikasının Saksoniya-Anhalt (Sachsen-Anhalt) vilayətində, Boliviya Çoxmillətli Dövlətinin Koçabamba (Cochabamba) inzibati ərazi vahidində, Türkiyə Respublikasının Afyonqarahisar (Afyonkarahisar) vilayətində, Amerika Birləşmiş Ştatlarının Virciniya (Virginia) və Texas (Texas) ştatlarında isə yüksək patogen quş qripi (YPQQ) xəstəliyi qeydə alınmışdır.

Bununla əlaqədar, respublika ərazisinin qeyd olunan yoluxucu xəstəliklərdən qorunması üçün Azərbaycan Respublikasının Qida Təhlükəsizliyi Agentliyi (bundan sonra – Agentlik) tərəfindən zəruri tədbirlərin görülməsi məqsədilə, Azərbaycan Respublikası Prezidentinin 2017-ci il 13 noyabr tarixli 1681 nömrəli Fərmanı ilə təsdiq edilmiş “Azərbaycan Respublikasının Qida Təhlükəsizliyi Agentliyi haqqında Əsasnamə”nin 3.0.33-3-cü yarımbəndinə uyğun olaraq

Qərara alıram:

1. ÜHST-nin Niderland Krallığının Cənubi Hollandiya əyalətində süngərvəri ensefalopatiya, İordaniya Haşimilər Krallığının Zarqa əyalətində, İraq Respublikasının Bəsrə, Nəcəf, Dəhuk, Ərbil, Bağdad, Diyalə və Süleymaniyyə əyalətlərində dabaq, İsveç Krallığının Blekinqe əyalətində Nyukasl, Rumıniyanın Braşov inzibati ərazi vahidində, Almaniya Federativ Respublikasının Saksoniya-Anhalt vilayətində, Boliviya Çoxmillətli Dövlətinin Koçabamba inzibati ərazi vahidində, Türkiyə Respublikasının Afyonqarahisar vilayətində, Amerika Birləşmiş Ştatlarının Virciniya və Texas ştatlarında isə YPQQ xəstəliyinin qeydə alınması barədə məlumatları nəzərə alınsın.

2. Niderland Krallığının Cənubi Hollandiya əyalətindən bütün növ diri iribuynuzlu kənd təsərrüfatı heyvanları və onlara aid məhsulların, o cümlədən genetik materialların, tərkibinə heyvan mənşəli zülal və sümük unu əlavə olunan yemlərin idxalına müvəqqəti məhdudiyət tətbiq olunsun.

3. İordaniya Haşimilər Krallığının Zarqa əyalətindən, İraq Respublikasının Bəsrə, Nəcəf, Dəhuk, Ərbil, Bağdad, Diyalə və Süleymaniyyə əyalətlərindən diri heyvanların, heyvan mənşəli məhsulların və xammalın idxalına, həmçinin tranzit daşınmasına müvəqqəti məhdudiyət tətbiq olunsun.

4. İsveç Krallığının Blekinqe əyalətindən ÜHST-nin “Quruda yaşayan heyvanların sağlamlıq Məcəlləsi”nə əsasən, zonalaşma prinsipi nəzərə alınmaqla, diri quş və inkubasiya yumurtalarının, quş əti və hər növ quşçuluq məhsulları (ÜHST-nin “Quruda yaşayan heyvanların sağlamlıq Məcəlləsi”nin 10-9-20-ci və 10-9-21-ci maddələrinə uyğun olaraq, Nyukasl viruslarının məhv edilməsini təmin edən termik emala məruz qalan mallar istisna olmaqla), quş yemləri və quş üçün yem əlavələrinin (bitki mənşəli, kimyəvi və mikrobioloji sintez yolu ilə alınmış yemlər və yem əlavələri istisna olmaqla), quşların saxlanması, kəsilməsi və emalı üçün istifadə olunmuş avadanlıqların idxalına və ölkə ərazisindən tranzit daşınmasına müvəqqəti məhdudiyət tətbiq olunsun.

5. Rumıniyanın Braşov inzibati ərazi vahidindən, Almaniya Federativ Respublikasının Saksoniya-Anhalt vilayətindən, Boliviya Çoxmillətli Dövlətinin Koçabamba inzibati ərazi vahidindən, Türkiyə Respublikasının Afyonqarahisar vilayətindən, Amerika Birləşmiş Ştatlarının Virciniya və Texas ştatlarından ÜHST-nin “Quruda yaşayan heyvanların sağlamlıq Məcəlləsi”nə əsasən, zonalaşma prinsipi nəzərə alınmaqla, diri quş və inkubasiya yumurtalarının, quş ətinin, tərkibində quş emalı məhsulları olan quş ətindən və bütün növ quşçuluq məhsulundan alınan hazır ət məhsullarının (ÜHST-nin “Quruda yaşayan heyvanların sağlamlıq Məcəlləsi”nin 10.4.23-cü və 10.4.25-ci maddələrinə uyğun olaraq, quş qripi viruslarının məhv edilməsini təmin edən termik emala məruz qalan mallar istisna olmaqla), quş yemləri və quş üçün yem əlavələrinin (bitki mənşəli, kimyəvi və mikrobioloji sintez yolu ilə alınmış yemlər və yem əlavələri istisna olmaqla), quşların saxlanması, kəsilməsi və emalı üçün istifadə olunmuş avadanlıqların idxalına və ölkə ərazisindən tranzit daşınmasına müvəqqəti məhdudiyət tətbiq olunsun.

6. Epizootik risk amillərinin mövcudluğu nəzərə alınaraq, Rumıniyanın Braşov inzibati ərazi vahidinin, Almaniya Federativ Respublikasının Saksoniya-Anhalt vilayətinin, Boliviya Çoxmillətli Dövlətinin Koçabamba inzibati ərazi vahidinin, Türkiyə Respublikasının Afyonqarahisar vilayətinin, Amerika Birləşmiş Ştatlarının Virciniya və Texas ştatlarının sağlam ərazilərindən ölkəmizə idxal edilən adıçəkilən məhsullar yüksək risk qrupuna aid edilsin və daxil olan yükün hər partiyası laboratoriya müayinəsinə cəlb olunsun.

7. Xəstəliyin aşkarlandığı tarixə kimi qeyd olunan ərazilərdən ixracatçı ölkənin səlahiyyətli qurumunun nəzarəti altında ölkəmizə daşınmaq üçün yüklənmiş müvafiq məhsulların idxalı laboratoriya müayinəsinə cəlb olunmaqla həyata keçirilsin.

8. Bu qərarın 2-ci, 3-cü, 4-cü və 5-ci bəndlərinin icrasının təmin edilməsi üçün, habelə Niderland Krallığının Cənubi Hollandiya əyalətindən, İordaniya Haşimilər Krallığının Zarqa əyalətindən, İraq Respublikasının Bəsrə, Nəcəf, Dəhuk, Ərbil, Bağdad, Diyalə, Süleymaniyyə əyalətlərindən, İsveç Krallığının Blekinqe əyalətindən, Rumıniyanın Braşov inzibati ərazi vahidindən, Almaniya Federativ Respublikasının Saksoniya-Anhalt vilayətindən, Boliviya Çoxmillətli Dövlətinin Koçabamba inzibati ərazi vahidindən, Türkiyə Respublikasının Afyonqarahisar vilayətindən, Amerika Birləşmiş Ştatlarının Virciniya və Texas ştatlarından gələn, eyni zamanda bu inzibati ərazi vahidlərindən tranzitlə keçib respublikamıza daxil olan nəqliyyat vasitələrinin gömrük-sərhəd buraxılış məntəqələrində dezinfeksiya edilməsi ilə bağlı Azərbaycan Respublikasının Dövlət Gömrük Komitəsinə müraciət ünvanlansın.

9. Agentlik Aparatının İnformasiya təminatı və innovativ həllər şöbəsi bu qərar barədə məlumatın Agentliyin internet sahifəsində yerləşdirilməsini təmin etsin.

10. Bu qərarın Agentliyin struktur bölmələrinə, Naxçıvan Muxtar Respublikasının Dövlət Baytarlıq Xidmətinə və aidiyyəti dövlət orqanlarına göndərilməsi təmin edilsin.

11. Agentlik Aparatının İdxal və ixraca nəzarət şöbəsi qeyd olunan məhsulların ölkəmizə idxalını həyata keçirən hüquqi və fiziki şəxslərin bu qərarla bağlı məlumatlandırılmasını təmin etsin.